



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	28th May 2013 2013 മേയ് 28 7th Jyaishta 1935 1935 ജ്യേഷ്ഠം 7	No. നമ്പർ	22
---------------------	---	---	--------------	----

PART III

Fisheries Department

ലേല നോട്ടീസ്

നമ്പർ ബി-140/2013.

2013 മേയ് 2.

2013 ഏപ്രിൽ മാസം 1-ാം തീയതി മുതൽ 2014 മാർച്ച് മാസം 31-ാം തീയതി വരെയുള്ള കാലയളവിൽ പണിവേലിച്ചിറ ഫിഷറീസ് കോംപ്ലക്സിന്റെ വക ഫാമിന്റെ പരിസരത്തു നിൽക്കുന്ന കായ്ഫലമുള്ള തെങ്ങുകളുടെ മേലാദായം ശേഖരിക്കുന്നതിനുള്ള അവകാശം 2013 മേയ് മാസം 29-ാം തീയതി പകൽ 12 മണിക്ക് ആഫീസിൽ വച്ച് സുപ്രണ്ട് പരസ്യമായി ലേലം ചെയ്ത് കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം തുടങ്ങുന്നതിനു മുമ്പായി ₹ 500 നിരതദ്രവ്യമായി കെട്ടിവയ്ക്കേണ്ടതാണ്.

സർക്കാർ ലേലം ഏറ്റെടുത്ത് കരാർ വീഴ്ച വരുത്തിയിട്ടുള്ളവർ ലേലത്തിൽ പങ്കെടുക്കാൻ അർഹരല്ല. ഏറ്റവും കൂടിയ തുകയ്ക്ക് ലേലം പിടിക്കുന്ന ആളിന്റെ പേരിൽ ലേലം താത്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ അനുവാദം കിട്ടുന്ന മുറയ്ക്ക് ലേലം സ്ഥിരപ്പെടുത്തുന്നതുമാണ്.

ലേലം മൂന്ന് വിളിച്ചുനിർത്തിയാൽ ഉടൻതന്നെ നിരതദ്രവ്യം ഉൾപ്പെടെ ലേല സംഖ്യയുടെ നാലിലൊന്നു തുക ലേലക്കാർക്ക് അപ്പോൾത്തന്നെ ഡേ മണിയായി കെട്ടിവയ്ക്കേണ്ടതാണ്.

ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ ഒരാഴ്ചയ്ക്കകം ലേലക്കാർക്ക് ആഫീസിൽ ഹാജരായി ₹ 100 (നൂറ്)-ന്റെ മുദ്രപ്പത്രത്തിൽ ഒരു കരാർ ഉടമ്പടി എഴുതി തരേണ്ടതും അതിനു വിപരീതമായി പ്രവർത്തിക്കുന്നപക്ഷം ലേലക്കാർക്ക് കെട്ടിവച്ച തുക കണ്ടുകെട്ടി തുക സർക്കാരിലേക്ക് മുതൽ കൂട്ടുന്നതുമായിരിക്കും. ടി ഉടമ്പടി എഴുതി തരുന്നതിന് മുമ്പായി കായ്ഫലം എടുക്കാൻ പാടില്ലാത്തതുകൊണ്ടു.

ലേലത്തുക രണ്ടു ഗഡുക്കളായി അടയ്ക്കാവുന്നതാണ്. ഒന്നാം ഗഡുവായ പകുതി തുക ഉടമ്പടിയോടൊപ്പം കെട്ടിവയ്ക്കേണ്ടതും രണ്ടാം ഗഡുവായ ബാക്കി മുഴുവൻ തുകയും 2013 സെപ്റ്റംബർ മാസം 1-ാം തീയതിക്കു മുമ്പായി അടച്ചു തീർക്കേണ്ടതുമാണ്.

ലേലത്തുകയുടെ തവണകൾക്കു മൂടക്കം വരുത്തിയാൽ മൂടക്കം വരുത്തിയ തീയതി മുതൽ ആദ്യത്തെ ഒരു മാസത്തേക്ക് 6% നിരക്കിലും രണ്ടാമത്തെ മാസത്തേക്ക് 8% നിരക്കിലും തുടർന്നുള്ള കാലത്തേക്ക് 10% നിരക്കിലും പിഴ അടയ്ക്കേണ്ടതാണ്. രണ്ടാം തവണ ലേലക്കാർക്ക് പണമടയ്ക്കാൻ പിഴവു വരുത്തുകയാണെങ്കിൽ തുടർന്ന് ആദായം എടുക്കുന്നതിനുള്ള അവകാശം റദ്ദു ചെയ്യുന്നതും പുനർലേലം നടത്തി സെക്യൂരിറ്റി തുക കണ്ടുകെട്ടുന്നതുമാണ്.

ലേലക്കാരൻ ഡിപ്പാർട്ട്മെന്റ് പ്രവർത്തനങ്ങൾക്ക് തടസ്സമുണ്ടാക്കാൻ പാടില്ല. ഫിഷ് ഫാമിന്റെ പ്രവർത്തനങ്ങളുടെ കാര്യക്ഷമത വർദ്ധിപ്പിക്കുന്നതിന്റെ ഭാഗമായി ഫാമിലെ ലേലം ചെയ്ത വൃക്ഷങ്ങൾ ഉൾപ്പെടെയുള്ള ഏതൊരു വൃക്ഷവും മുറിച്ചു മാറ്റുന്നതിനുള്ള അധികാരം ചുവടെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്. ഈ വിഷയങ്ങൾ സംബന്ധിച്ചുണ്ടാകുന്ന ഏതൊരു തർക്കങ്ങൾക്കും നഷ്ടപരിഹാരങ്ങൾക്കും ഫിഷറീസ് ഡയറക്ടറുടെ തീരുമാനം അന്തിമമായിരിക്കും.

ഏതെങ്കിലും കാരണവശാൽ ലേലം നടത്തുവാൻ തീരുമാനിച്ച ദിവസം അവധിയാണെങ്കിൽ തൊട്ടടുത്ത പ്രവർത്തി ദിവസം നിശ്ചിത സമയത്ത് ലേലം നടത്തുന്നതായിരിക്കും. കൂടുതൽ വിവരങ്ങൾക്ക് പ്രവർത്തി സമയങ്ങളിൽ ആഫീസുമായി ബന്ധപ്പെടുക. ഫോൺ : 0468 2214589.

ഫിഷറീസ് സൂപ്രണ്ടിന്റെ
കാര്യാലയം (ഫിഷറീസ് കോംപ്ലക്സ്),
പന്നിവേലിച്ചിറ, കോഴഞ്ചേരി.

(ഒപ്പ്)
സൂപ്രണ്ട് (i/c).